

новых гістарычных варунках, і знайшлі. Цяпер і яны, а многія зь іх людзі ня бедныя, ходзяць у часіну летняе съпёкі ў кароткіх нагавіцах — *шортах*. Яны спрэс паслугоўваюцца замежнымі словамі тыпу сатэліт, пэйджмэйкер, біпэр, побач зь якімі *шорты* выглядаюць бязьвінным ягняткам.

Цяперашня беларускія ўлады таксама нічога ня маюць супраць *шортаву*. Калі беднасць і падаткі съцягнуць з чалавека апошнія штаны — гэта будзе не канец, застануцца... *шорты*.

Шыпшина

Алена Ціхановіч

У дваццатых гадох гэтага стагодзьдзя зьявіўся верш Уладзімера Дубоўкі, які назвалі прароцтвам:

О, Беларусь, мая *шыпшина*,
Зялёны ліст, чырвоны цвёт!
У ветры дзікім не загінеш,
Чарнобылем не зарасьцеш.

Спачатку лічылі, што тут Дубоўка ўгадаў колеры будучага БССР-аўскага съцяга; потым — чарнобыльскую навалу. Сам аўтар перапісваў верш, мняючы *шыпшину* на лясную ружу й дамешваючы ў лірыку камуністычную ідэалёгію. Урэшце высьпей мастацкі плод — *шыпшина* засталася паэтычным сымбалем Беларусі.

Недзе на ўзылеску — недатыкальна-спакуслівая, калючая, павабная, як незалежнасць.

Пры дарозе — запыленая, абарваная, скораная, як прададзенае дзявоцтва.

Так і Беларусь пры дарозе эўрапейскай гісторыі — ува ўсіх на шляху: хто йдзе — залюбуюцца, хто захоча — ушчыкне.

Шыпшина, ці *шыпшинык* — слова-алітэрацыя: у ім і шэпт, і шоргат, і гудзенне пчолаў, і *шына*, і *машина*.

Шыпшина надта прыдатная для навучанья: зь першых кроکаў дзеці павінны ведаць, што ружы колюцца, зь першых беларускіх словаў — што Ш і Ч у нас заўсёды цвёрдыя. І што гэта заўсёды мілагучна.

Менавіта таму *шыпшина* так разраслася ў паэзіі:

Адчыні, мая дзяўчына,
Адчыні, мая *шыпшина*,
Будзе добра унаучы нам.

Шыць

Алена Ціхановіч

Шыць, як жыць. Як араць ці касіць.

„*Наша Сора то шые, то пора*“ — так у мове замавацаўся трывалы малюнак беларускага побыту, як правіла, mestachkovaga. Прафэсійныя кравецція навыкі найчасцей перадаваліся ў спадчыну ў габрэйскіх сем'ях, але без уменьня *шыць* не пражыла ў гэтым стагодзьдзі ніводная беларуская жанчына.

Шылі, вышывалі, перашывалі, падшывалі, пераніцоўвалі... Адсюль пайшло гаваркое слова *падшыванец* — падлетак, які хутка расьце, чые штаны ў заплатках, надточаныя. Мала хто з *падшыванцаў* меў у парадку свае школьнія *шыткі*. Пра лёгкую апранаху кажуць: *ветрам падшытая*. У папулярным фільме камплімент неардынарнай жанчыне гучай так: „Вы ж у нас не з